



גאווערנער קעטי האוקול

אויף תיכף ארויסצוגעבן: 6/2/2022

גאווערנער האוקול אנאנסירט 15 מיליאן דאלער אין פינאנצירונג צו שטיצן דעוועלאפמענט פון נייע אינטעגרירטע געשטיצע האַוזינג פאר מענטשן מיט אנטוויקלונג דיסאַביליטיס

OPWDD'ס 2022 אינטעגרירטע שטיצנדע האַוזינג אויסטיילונגען צו פארברייטערן צוטריט צו צוגענגליכע, צוטריטליכע, נישט-באשטעטיגטע האַוזינג פאר מענטשן מיט אנטוויקלונג דיסאַביליטיס

גאווערנער קעטי האוקול האט היינט געמאלדן דאס ארויסגעבן אן אינטעגרירטע שטיצנדע האַוזינג אפליקאציע גרייט געמאכט פאר צוגעפאסטע סערוויס פראוויידערס און האַוזינג דעוועלאפערס. די 2022 פינאנצירונג געלעגנהייט, צו ווערן אדמיניסטרירט דורך דער ניו יארק סטעיט אפיס פאר מענטשן מיט אנטוויקלונג דיסאַביליטיס, וועט שענקען 15 מיליאן דאלער אין קאפיטאל פינאנצירונג צו פארברייטערן צוטריט צו צוגענגליכע, צוטריטליכע, נישט-סערטיפיייד שטיצנדע האַוזינג אפציעס פאר מענטשן מיט אנטוויקלונג דיסאַביליטיס.

“בשעת מיר שטרעבן צו מאכן ניו יארק מער יושר’דיג און ארייננעמיג, איז קריטיש-וויכטיג אז מיר שטעלן צו פאר מער-באדערפטע ניו יארקער צוטריט צו צוגענגליכע האַוזינג און די שטיצע סערוויסעס אין וועלכע זיי נייטיגן זיך אויף צו בליען, “ האט גאווערנער האוקול געזאגט. “מיין אדמיניסטראציע איז אנטשלאסן צו אנטוויקלען האַוזינג וואס דינט ניו יארקער מיט אינטעלעקטועלע און אנטוויקלונג דיסאַביליטיס, און די בייגיגקייט פון די פאָנדינג וועט אונז העלפן איינפירן ווירקזאמע סטראטעגיעס וועלכע שטיצן די וועלכע נייטיגן זיך דערין לענגאויס אונזער סטעיט.”

די אינטעגרירטע שטיצנדע האַוזינג (ISH) אפליקאציע פראצעס וועט ערמעגליכן פאר’ן ניו יארק סטעיט אפיס פאר מענטשן מיט אנטוויקלונג דיסאַביליטיס (OPWDD), סערוויס פראוויידערס און האַוזינג דעוועלאפערס אויף גרונטליך אויספלאנירן די אנטוויקלונג פון נייע שטיצנדע האַוזינג פראיעקטן און שאפן צייטליכע פארשפרעכונגען פון OPWDD וועלכע זענען געפאדערט דורכאויס פארשידענע ערליי פאָנדינג אפליקאציע פראצעסן, ווי צ.ב.ש. די וועלכע זענען אויפגעזען געווארן דורך NYS’ האומס ענד קאמיוניטי ריניועל, NYC האַוזינג אפהיטונג און אנטוויקלונג, און ענליכע רעגירונג קאפיטאל פינאנצירער.

שטיצנדע האַוזינג באדייטעט “א קאמבינאציע פון האַוזינג סובווענצן און האַוזינג-פארבינדענע שטיצע-מיטלען געאייגנט צו פארזיכערן די הצלחה’דיגע טענאנטשאפט פון א מענטש וואס וואוינט אין איינע פון די סובווענצירטע דירות.”

אפיס פאר מענטשן מיט אנטוויקלונג דיסאַביליטיס קאמיסיאנערין קערי אי. נייפעלד האט געזאגט, “די שטייגנדע קאסטן פון סערטיפיייד האַוזינג, ווי אויך די פארלאנג פאר מער בייגזאמע האַוזינג אפציעס, מאכט נייטיג נייע און שטאנדהאפטע צוגאנגען צו האַוזינג און איינוואוינער שטיצע פאר מענטשן מיט יעדע מאס פעאייגקייט. מיר מוזן ווייטער פארברייטערן אונזער אויסוואל פון איינוואוינער שטיצע אפציעס

פאר די מענטשן וועמען מיר סערווירן, און איך גלייב אז די געלעגנהייטן וועלן אונז העלפן אנבאטן מענטשן מער זעלבסטשטענדיגקייט און די שטיצע אין וואס זיי נייטיגן זיך.

יהאומס ענד קאמיוניטי ריניועלי קאמיסיאנערין רוט-ענע וויסנאוסקאס האט געזאגט, "אלע ניו יארקער קומט זיך די געלעגנהייט צו וואוינען אין זיכערע, סטאבילע, און צוגענגליכע אייגענע היימען, אפגעזען פעאיגקייט אדער איינקונפט. די אינטעגרירטע שטיצנדע האַוזינג אפליקאציע וועט העלפן שטיצן די אריינעמיגקייט פון אפארטמענטס פאר מענטשן מיט אינטעלעקטועלע אדער אנטוויקלונג דיסאַביליטיס אין אונזער פובליק פינאנצירטע צוגענגליכע האַוזינג אנטוויקלונגען. מיר לויבן גאווערנער האוקול פארן ערמעגליכן די 15 מיליאן דאלערדיגע פאָנדינג געלעגנהייט און מיר קוקן ארויס ווייטער אנצוהאלטן אונזער צוזאמארבעט מיט OPWDD צו ליפערן העכסט-נויטיגע שטיצנדע האַוזינג געלעגנהייטן לענגאויס דעם סטעיט."

פאָנדינג וועט זיין צוגעשטעלט פאר אפליקאנטן אין אלע טיילן פון ניו יארק סטעיט. OPWDD וועט מעגליך באשטימען רעסאָרסן וואו אפליקאנטן צייגן ווירקזאמע סטראטעגיעס נאכצוקומען די באדערפענישן פון מענטשן מיט פארשידנארטיגע ראסע, עטנישע, קולטורעלע, דזשענדער, סעקסועלע אידענטיטעט הינטערגרונדן.

אויסטיילונגען רעכענען אריין קאפיטאל דאלארען און / אדער רענט סובווענצן און דאס שאפן שטיצנדע האַוזינג פראיעקטן וועלכע אנטהאלטן א פארלאנג פאר ערשטע-אויסוואל טענאנטשאפט דירות ("אוועקגלייטע יוניטס") פאר מענטשן מיט אינטעלעקטועלע אדער אנטוויקלונג דיסאַביליטיס.

סטעיט סענאטאר דזשאן דאָבליו. מעניאן האט געזאגט, "מענטשן מיט דיסאַביליטיס האבן גאר באזונדערע האַוזינג געברויכן און פרעפערענצן און עס איז העכסט-נויטיג פאר ניו יארק סטעיט צו נעמען פראקטישע שריטן צו אדרעסירן דער נושא מיט אינוועסטירונגען ווי דער 15 מיליאן דאלערדיגע אינטעגרירטע שטיצנדע האַוזינג אפליקאציע. איך מוטיג פראָוויידערס אין צענטראל ניו יארק און לענגאויס דעם סטעיט זיך צו ווענדן פאר די געלטער כדי אז מיר זאלן קענען צושטעלן נייע האַוזינג אפציעס צו בעסער סערווירן אונזער פאמיליע, פריינט און שכנים מיט א דיסאַביליטי. איך בין דאנקבאר פאר גאווערנער האוקוליס אנגייענדע פירערשאפט און צוזאמארבעטשאפט אויף די פילע טיפזיניגע נושאים וועלכע באווירקן אויף די דיסאַביליטיס קאמיוניטי."

אסעמבלי-מיטגליד טאָם אבינאנטי האט געזאגט, "OPWDD'ס איניציאטיוו איז ווידער נאך א געוואונשענע צייכן אז דער נייער גאווערנער פארשטייט אז OPWDD מוז ווערן ווידער-געוואנדן צו בעסער נאכקומען די געברויכן פון מענטשן מיט דיסאַביליטיס. עס איז א רעאליסטישע אנערקענונג אז די באגרעניצטע האַוזינג אפציעס פון דער פארגאנגענהייט זענען נישט גענוג און א סיגנאל אז די אדמיניסטראציע איז וויליג צו פרובירן נייע צוגאנגען צו בעסער שטיצן מענטשן מיט דיסאַביליטיס."

צוגעפאסטע פראָוויידערס וועלכע ווענדן זיך פאר פאָנדינג וועלן געבעטן ווערן צו שטיצן מער זעלבסטשטענדיגע האַוזינג אפציעס און אדרעסירן מניעות פאר מענטשן זיך אריבערצוציען צו א מער דערגאנצעטע איינריכטונג פון זייער אייגן אויסוועלן. נאך די פאָנדינג פעריאדע וועלן די געשאנקענע קענען ווייטער אנהאלטן צושטעלן די אינטעגרירטע שטיצע און סערוויסעס דורך עקזיסטירנדע פינאנצירונג און סערוויס מוסטערן.

פאר מער אינפארמאציע באזוכט [ish-application-materials-2022/https://opwdd.ny.gov](https://opwdd.ny.gov)

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418